

سنڌ ايڪٽ نمبر IV مجريه 2012
SINDH ACT NO.IV OF 2012
سنڌ موشن پڪچرزاڪٽ، 2011
THE SINDH MOTION PICTURES ACT, 2011
فهرست (CONTENTS)

تمهيد (Preamble)

دفعات (Sections)

1. مختصر عنوان، عملدرآمد ۽ شروعات

Short title, application and commencement

باب I

شروعاتي

Chapter I

Preliminary

2. وصفون

Definitions

باب II

بورڊ جو قيام

Chapter II

Establishment of the Board

3. بورڊ جي جوڙجڪ

Constitution of the Board

4. غير تصديق ٿيل فلمن جي نمائش ڪئي ويندي

Uncertified films to be exhibited

5. فلمن جي تصديق

Certification of films

6. فلمن جي تصديق لاءِ رهنمائي جا اصول

Principles of guidance in certifying films

7. اٻيلون

Appeals

8. ڪجهه ڪيسن ۾ فلمن جي نمائش ملتوي ڪرڻ جو اختيار

Power to suspend exhibition of films in certain cases

9. حڪومت جا نظرثاني جا اختيار

Revisional powers of Government

10. تصديق ٿيل فلمن جي سلسلي ۾ دستريبيوٽرز ۽ نمائش ڪندڙن کي معلومات ۽

دستاويز ڏنا ويندا

Information and documents to be given to distributors and

exhibitors with respect to certified films

11. فلمن جي جاچ پڙتال لاءِ سڌي ريت نمائش جا اختيار

Powers to direct exhibition of films for examination

12. آساميون وغيره، ڪارروائين کي غير موثر نه ڪنديون

Vacancies etc., not to invalidate proceedings

باب III

سينيما توگراف جي مقصد لاءِ نمائش جو ضابطو

Chapter III

Regulation of exhibition by means to cinematograph

13. فلمن جي نمائش لاءِ جڳهن کي لائسنس ڏيڻ

Licensing of places for exhibition of films

14. ڊاڪومينٽريز وغيره جي اسڪريننگ لاءِ هدايتون

Directions as to screening of documentaries, etc

باب_IV

متفرقات

Chapter_IV

Miscellaneous

15. اختيارن جي منتقلي

Delegation of powers

16. مخصوص ماڻهو سرڪاري ملازم هوندا

Certain persons to be public servants

17. قانوني ڪارروائين تي پابندي

Bar to legal proceedings

18. ڏنڊ ۽ طريقيڪار

Penalties and procedure

19. قاعدا جوڙڻ جو اختيار

Power to make rules

20. چوٽ ڏيڻ جو اختيار

Power to exempt

21. منسوخِي ۽ محفوظ ڪرڻ

Repeal and saving

22. منسوخِي

Repeal

سنڌ ايڪٽ نمبر IV مجريه 2012
SINDH ACT NO.IV OF 2012
سنڌ موشن پڪچرز ايڪٽ، 2011
THE SINDH MOTION PICTURES
ACT, 2011

[14 فيبروري 2012]

ايڪٽ جنهن ذريعي سينيما توگراف جي مقصد لاءِ فلمن جي سينسرشپ ۽ نمائش لاءِ ضابطا جوڙيا ويندا.

تمهيد (Preamble) جيئن ته سينيما توگراف جي مقصد لاءِ فلمن جي سينسرشپ ۽ نمائش لاءِ ۽ ان سان لاڳاپيل مقصدن لاءِ ضابطا جوڙڻ ضروري ٿي پيو آهي:

ان کي هن ريت عمل ۾ آندو ويندو:

مختصر عنوان، عملدرآمد ۽ شروعات
1.1 هن ايڪٽ کي سنڌ موشن پڪچرز ايڪٽ، 2011 سڏيو ويندو.

Short title, application and commencement
(2) ان جي پوري صوبي سنڌ تائين توسيع ڪئي ويندي.

(3) اهو فوري طور لاڳو ٿيندو.

باب I

شروعاتي

Chapter_I

باب I

شروعاتي

Chapter_I

Preliminary

Preliminary

وصفون 2. هن ايڪٽ ۾ جيستائين ڪجهه مضمون ۽ مفهوم جي متضاد نه هجي، تيستائين:

Definitions

- (a) "بورڊ" مطلب دفعو 3 تحت قائم ڪيل بورڊ؛
- (b) "چيئرمين" بورڊ جي سلسلي ۾، مطلب بورڊ جو چيئرمين؛
- (c) "سينيما توگراف" جنهن ۾ شامل آهي هلندڙ ڦرندڙ تصويرن يا تصويرن جي سلسلي جي ري پروڊڪشن لاءِ ڪو سامان؛
- (d) "فلم" مطلب سينيما توگرافڪ فلم يا سينيما توگراف ذريعي پروجيڪشن لاءِ استعمال ٿيندڙ ٻيو سامان؛
- (e) "حڪومت" مطلب سنڌ حڪومت؛
- (f) "جڳهه" جنهن ۾ شامل آهي گهر، عمارت، خيمو ۽ ٽرانسپورٽ جو ڪو مقصد پوءِ اهو سمنڊ ذريعي هجي، زمين ذريعي هجي يا هوائي رستي؛
- (g) "بيان ڪيل" مطلب قاعدن موجب بيان ڪيل؛ ۽
- (h) "قاعدا" مطلب هن ايڪٽ تحت جوڙيل قاعدا.

باب II

بورڊ جو قيام

Chapter II

Establishment of the Board

باب II

بورڊ جو قيام

Chapter II

Establishment of the Board

بورڊ جي جوڙجڪ

Constitution of the Board

- 3.1 (1) حڪومت سرڪاري گزيت ۾ نوٽيفڪيشن ذريعي عوامي نمائش لاءِ فلمن جي جاچ پڙتال ۽ تصديق جي مقصد لاءِ بورڊ جوڙي سگهي ٿي.
- (2) بورڊ چيئرمين ۽ ميمبرز تي مشتمل هوندو، جيڪي پنج کان گهٽ نه هوندا، جيڪي حڪومت طرفان مقرر ڪيا ويندا.
- (3) چيئرمين ۽ بورڊ جا ميمبر حڪومت جي راضي سان عهدورڪي سگهندا ۽ اهڙي پگهار ۽ اهڙا الاؤنسز، جيڪڏهن ڪي هجن، حاصل

ڪندا، جيئن حڪومت طئي ڪري.

4.1) ڪوبه شخص سينيما توگراف جي مقصد لاءِ فلم جي پبلڪ يا پرائيوٽ نمائش نه ڪندو يا انتظام نه ڪندو جيستائين بورڊ طرفان پبلڪ نمائش لاءِ فلم مڪمل طور تي سرٽيفائيڊ نه هجي؛ بشرطيڪ هن ذيلي دفعو ان نمائش تي لاڳو نه سمجهيو ويندو، جيڪا فلم جي ڪنهن شخص جي رهائشي احاطي ۾ ڪئي وڃي، جيڪا رڳو اهڙي ماڻهو يا سندس ڪٽنب جي ڪنهن رڪن جي زندگيءَ جا موقعا رڪارڊ ڪري.

Uncertified
films to be
exhibited

2) ڪو ماڻهو جيڪو ڪا فلم عوامي نمائش لاءِ سرٽيفڪيشن لاءِ پيش ڪرڻ جو خواهشمند هجي، اهو بيان ڪيل طريقي موجب ان سلسلي ۾ ان جي رڪارڊنگ، پرنٽ يا اهڙو ملندڙ جلندڙ مواد جيئن بورڊ طئي ڪري ان سان گڏ بورڊ کي درخواست ڪندو، بشمول تقرير جي سائونڊ ٽريڪس، گانن، موسيقي ۽ افِيڪٽ جي، ۽ بورڊ فلم جي معائني کانپوءِ بيان ڪيل طريقي موجب:

(a) فلم جي اڻ منع ٿيل عوامي نمائش جي منظوري ڏيندو؛ يا
(b) فلم جي اهڙي محدود عوامي نمائش لاءِ منظوري ڏيندو جيئن بيان ڪيو ويو هجي؛ يا

(c) درخواست گذار کي فلم ۾ اهڙي گهٽ وڌائي ڪرڻ جي هدايت ڪندو جيئن بورڊ فلم جي منظوري کان اڳ اڻ منع ٿيل يا محدود عوامي نمائش لاءِ ضروري سمجهي؛ يا

(d) فلم جي عوامي نمائش جي منظوري کان انڪار ڪندو.
3) جتي بورڊ فلم جي ڪنهن حصي جي ڪٽوتي جي هدايت ڪري، بورڊ اپيل جي رد ٿيڻ بعد، جيڪڏهن ڪا هجي يا حڪم جي تيئن ڏينهن جي ختم ٿيڻ بعد، جيڪڏهن ڪا اپيل ناهي، آواز ۽ تصوير جون سموريون پرنٽس ۽ ڪٽوتي ڪيل حصن جون ظاهر ڪيل

فلمن جي تصديق
Certification of
films

اوريجنل نيگيتوز تباھ ڪندو يا تباھ ڪرڻ جو سبب بڻجن ٿو.
5. (1) جيڪڏهن فلم جو معائنو وٺڻ کانپوءِ يا معائنو وٺي ڇڏڻ کانپوءِ، بورڊ سمجهي ٿو ته فلم ان منع ٿيل عوامي نمائش لاءِ موزون آهي يا اهڙي نمائش لاءِ موزون نه آهي، اها محدود عوامي نمائش لاءِ موزون آهي، اهو فلم جي سرٽيفڪيشن لاءِ اپلائي ڪندڙ شخص کي فلم جي مخصوص ڪيٽيگري لاءِ سرٽيفڪيٽ جاري ڪندو ۽ سمورن معاملن ۾ فلم کي بيان ڪيل طريقي موجب مارڪ ڪندو.
(2) سرٽيفڪيٽ جاري ڪرڻ جو حڪم، يا سرٽيفڪيٽ ملتوي ڪرڻ جو حڪم، يا سرٽيفڪيٽ ٿيل فلم کي ڊي سرٽيفڪيٽ ڪرڻ جو حڪم سرڪاري گزيت ۾ شايع ڪيو ويندو.

فلمن جي تصديق لاءِ
رهنامي جا اصول
Principles of
guidance in
certifying films

(3) هن ايڪٽ جي ٻين گنجائشن موجب، هن دفعي تحت جاري ڪيل سرٽيفڪيٽ اهڙي جڳهه ۽ اهڙي عرصي لاءِ ڪارگر هوندو، جيئن بورڊ ان سلسلي ۾ سرڪاري گزيت ۾ نوٽيفڪيشن ذريعي بيان ڪري.

6. (1) فلم عوامي نمائش لاءِ سرٽيفڪيٽ نه ڪئي ويندي، جيڪڏهن بورڊ جي خيال ۾ فلم يا ان جو حصو اسلام جي وقار جي خلاف آهي يا پاڪستان جي سالميت، سلامتي يا دفاع يا ان جي ڪنهن حصي جي خلاف آهي، پرڏيهي رياستن سان دوستانا تعلقات جي خلاف آهي، پبلڪ آرڊر، سائستگي يا اخلاقيات جي خلاف آهي يا ان ۾ ڏوهه ڪرڻ يا ڏوهه لاءِ اتساهڻ جو مواد شامل آهي.

(2) ذيلي دفعي (1) جي گنجائشن موجب، هن ايڪٽ تحت بورڊ جي اختيارن جي استعمال ۾ رهنمائي لاءِ حڪومت سينسرشپ ڪوڊ ۽ اهڙيون هدايتون جاري ڪري سگهي ٿي، جيئن اها مناسب سمجهي.

اپيلون
Appeals

7. (1) فلم جي سلسلي ۾ سرٽيفڪيٽ لاءِ اپلائي ڪندڙ ڪو شخص جيڪو بورڊ جي ڪنهن حڪم سان متاثر ٿيو هجي:

(a) سرٽيفڪيٽ جاري ڪرڻ کان انڪار ڪرڻ؛ يا

(b) فقط محدود سرٽيفڪيٽ جاري ڪرڻ؛ يا

(c) درخواست گذار کي ڪي ڪوتيون ڪرڻ لاءِ هدايت ڪرڻ؛

اهڙي حڪم جي تاريخ کان ٽيهن ڏينهن اندر حڪومت کي اپيل ڪري سگهي ٿو ۽ اپيل بيان ڪيل طريقي موجب نيڪال ڪئي ويندي ۽ حڪومت جو حڪم حتمي هوندو:

بشرطيڪ هن دفعه تحت حڪم جاري ڪرڻ کان اڳ درخواست گذار کي ٻڌڻ جو هڪ موقعو فراهم ڪيو ويندو.

8.(1) بورڊ جيڪڏهن ان وقت ڪو سبب آهي ته جنهن فلم جي سلسلي ۾ دفعه 5 تحت سرٽيفڪيٽ جاري ڪيو ويو آهي ان جي جن شرطن تحت اها سرٽيفڪيٽ ڪئي وئي آهي انهن جي پڇڪڙي ڪندي نمائش ڪئي وئي آهي يا ڪئي پئي وڃي، حڪم ذريعي اهڙي عرصي لاءِ فلم جي نمائش ملتوي ڪري سگهي ٿو، جيئن حڪم ۾ بيان ڪيو ويو هجي.

(2) هڪ عملدار جيڪو گريڊ 19 جي عهدي کان گهٽ نه هوندو حڪومت طرفان نامزد ڪيو ويندو، سموري يا ان جي ضلعي جي ڪنهن حصي لاءِ، جيڪڏهن اهوان خيال جو آهي ته فلم جي عوامي نمائش امن امان ۾ خلل جو سبب بڻجي رهي آهي ته حڪم ذريعي فلم جي نمائش اهڙي عرصي لاءِ ملتوي ڪري سگهي ٿو، جيڪو هڪ مهيني کان وڌيڪ نه هوندو جيئن حڪم ۾ بيان ڪيو ويو هجي.

(3) جڏهن ڪنهن فلم جي سلسلي ۾ ذيلي دفعه (1) يا ذيلي دفعه (2) تحت حڪم لاڳو آهي، اهڙي فلم حڪم ۾ ڄاڻايل علائقي جي سلسلي ۾ اڻ تصديق ٿيل فلم سمجهي ويندي.

(4) فلم جي نمائش جي جاچ پڙتال جي مقصد لاءِ ۽ اهڙي نمائش جي سلسلي ۾ هن ايڪٽ جي گنجائشن کي موثر نموني لاڳو ڪرڻ لاءِ،

ڪجهه ڪيسن ۾ فلمن جي نمائش ملتوي ڪرڻ جو اختيار
Power to suspend exhibition of films in certain cases

بورڊ لکت ۾ حڪم ذريعي اهڙن ماڻهن کي بااختيار بڻائي سگھي ٿو، جيئن اهو مناسب سمجھي، اهڙي علائقي لاءِ جيئن حڪم ۾ بيان ڪيو ويو هجي.

(5) جتي هڪ فلم جنهن جي سلسلي ۾ هن ايڪٽ تحت ڪو سرٽيفڪيٽ جاري ناهي ڪيو ويو، ان جي نمائش ڪئي وئي آهي يا فلم محدود عوامي نمائش سرٽيفاءِ ڪئي وئي آهي، جنهن جي ٻي صورت ۾ نمائش ڪئي وئي آهي، جيئن سرٽيفاءِ ٿيل آهي، يا فلم هن ايڪٽ جي ڪن گنجائشن جي پيڪيٽري ڪندي نمائش ڪئي وئي آهي، لاڳاپيل پوليس اسٽيشن جو اسٽيشن هائوس آفيسر بورڊ طرفان يا ان سلسلي ۾ ان طرفان بااختيار بڻايل شخص جي لکت رپورٽ تي يا عملدار جي حڪمن تي جيڪو 19 گريڊ کان گهٽ نه هجي، جيڪو حڪومت طرفان نامزد ڪيو ويو هجي، فلم جي نمائش لاءِ لائسنس ٿيل جڳهه ۾ داخل ٿي سگھي ٿو، جنهن ۾ اعتبار ڪرڻ جو سبب هجي ته فلم جي نمائش ڪئي وئي آهي يا نمائش ڪئي پئي وڃي، ان جي تلاشي وٺي سگھي ٿو ۽ فلم ۽ پروجيڪشن سامان کي ضبط ڪري سگھي ٿو.

(6) ذيلي دفعو (1) يا ذيلي دفعو (2) تحت حڪم جو نقل ان سلسلي ۾ سببن سميت بيان سان گڏ حڪومت ڏانهن اماڻيو ويندو ۽ حڪومت يا ته حڪم ڪيندي يا سرڪاري گزيت ۾ نوٽيفڪيشن ذريعي هدايت ڪندي ته اهڙي علائقي جي سلسلي ۾ فلم ان تصديق ٿيل سمجھي ويندي، جيئن نوٽيفڪيشن ۾ بيان ڪيو ويو هجي.

9. (1) جيستائين ڪجهه هن ايڪٽ جي متضاد نه هجي، حڪومت ڪنهن به موقعي تي ڪنهن فلم جي سلسلي ۾ ڪنهن ڪارروائيءَ جو رڪارڊ طلب ڪري سگھي ٿي، جيڪو بورڊ وٽ التويءَ هيٺ هجي يا بورڊ طرفان فيصلو ڪيو ويو هجي يا حڪومت طرفان نامزد ڪيل

حڪومت جا نظرثاني جا
اختيار
Revisional
powers of

عملدار وٽ جيڪو 19 گريڊ جي عهدي کان گهٽ نه هجي، ۽ معاملي ۾ اهڙي جاچ کانپوءِ جيئن اها ضروري سمجهي، ان ماڻهو کي نوٽيس کانسواءِ جنهن فلم جي سرٽيفڪيشن لاءِ اپلاءِ ڪيو هجي يا جنهن کي فلم جي سلسلي ۾ سرٽيفڪيٽ جاري ڪيو ويو هجي يا ڊسٽريبيوٽر يا اهڙي فلم جو نمائش ڪندڙ، ان سلسلي ۾ اهڙو حڪم ڪري سگهي ٿي، جيئن اها مناسب سمجهي.

(2) ذيلي دفعو (1) تحت سونپيل اختيارن سان تضاد کانسواءِ، حڪومت سرڪاري گزيت ۾ نوٽيفڪيشن ذريعي هدايت ڪري سگهي ٿي ته:

(a) هڪ فلم يا فلمن جو درجو جن جي سلسلي ۾ هن ايڪٽ تحت يا سينسرشپ آف فلمز ايڪٽ، 1963 ۽ موشن پڪچرز آرڊيننس، 1979 تحت سرٽيفڪيٽ جاري ڪيو ويو هجي، سڄي صوبي ۾ ان تصديق ٿيل فلم يا فلمن جو درجو سمجهيو ويندو:

بشرطيڪ اهڙو ڪو به حڪم حڪومت طرفان نه ڪيو ويندو، جيستائين اها مطمئن آهي ته اسلام جي وقار جي مفاد ۾ يا پاڪستان جي سالميت، سلامتي ۽ دفاع يا ان جي ڪنهن حصي، پرڏيهي رياستن سان دوستائين لاڳاپن پبلڪ آرڊر، شائستگي يا اخلاقيات، يا ڪو ڏوهه ڪرڻ يا ڏوهه لاءِ پڙڪائڻ کان روڪڻ لاءِ ضروري آهي؛ يا

(b) هڪ فلم جنهن کي دفعو 5 تحت ان منع ٿيل عوامي نمائش لاءِ منظوري ڏني وئي هجي يا جنهن کي سينسرشپ آف فلمز ايڪٽ، 1963 تحت ”U“ سرٽيفڪيٽ جاري ڪيو ويو هجي، اها فلم سمجهي ويندي جنهن کي محدود سرٽيفڪيٽ جاري ڪيو ويو هجي.

10. ڪو شخص جيڪو ڪنهن ڊسٽريبيوٽر يا نمائش ڪندڙ کي ڪا سرٽيفائيڊ فلم پهچائي ٿو، اهڙي طريقي جيئن بيان ڪيو ويو هجي، تصديق ٿيل فلمن جي سلسلي ۾ ڊسٽريبيوٽرز

۽ نمائش ڪندڙن کي
معلومات ۽ دستاويز ڏنا
ويندا
Information and
documents to be
given to
distributors and
exhibitors with
respect to
certified films

ڊسٽريبيوٽريا نمائش ڪندڙن کي ڄاڻائيندو. جيئن معاملو هجي، فلم
جو عنوان ۽ ڊيگهه، نمبر ۽ ان سلسلي ۾ جاري ڪيل سرٽيفڪيٽ جو
قسم ۽ شرط، جيڪڏهن ڪي هجن، جن تحت اهو جاري ڪيو ويو
آهي ۽ اهڙا ٻيا تفصيل جيئن بيان ڪيو ويو هجي.

فلمن جي جاچ پڙتال لاءِ
سڌيءَ ريت نمائش جا
اختيار
Powers to direct
exhibition of
films for
examination

11. هن ايڪٽ تحت مليل اختيارن مان ڪي به استعمال ڪرڻ جي
مقصد لاءِ، حڪومت يا بورڊ ڪا به فلم پنهنجي سامهون نمائش
ڪرڻ لاءِ طلب ڪري سگهي ٿو يا ڪنهن شخص جي سامهون جنهن
جي لاءِ ان سلسلي ۾ بيان ڪيو ويو هجي.

آساميون وغيره،
ڪارروائين کي غير
موثر نه ڪنديون
Vacancies etc.,

12. بورڊ جو ڪو به قدم يا ڪارروائي بورڊ ۾ ڪنهن آسامي يا بورڊ
جي جوڙجڪ ۾ ڪنهن نقص سبب غير موثر نه سمجهي ويندي.

not to invalidate
proceedings

باب III_

سينيما توگراف جي
مقصد لاءِ نمائش جو
ضابطو

Chapter_III

Regulation of
exhibition by
means to
cinematograph

فلمن جي نمائش لاءِ
جڳهن کي لائسنس ڏيڻ
Licensing of
places for
exhibition of
films

باب III_

سينيما توگراف جي مقصد لاءِ نمائش جو ضابطو

Chapter_III

Regulation of exhibition by means to
cinematograph

13.1 (1) جيستائين ڪجهه هن باب ۾ فراهم ڪيل نه هجي، تيستائين ڪو به شخص هن ايڪٽ تحت لائسنس ٿيل جڳهه کانسواءِ ٻئي هنڌ يا ٻي صورت ۾ اهڙي لائسنس ذريعي مڙهيل ڪن شرطن ۽ پابندين جي خلاف سينيما توگراف جي مقصد لاءِ عوامي نمائش نه ڪندو.

(2) هن ايڪٽ تحت لائسنس جاري ڪندڙ جو اختيار رکندڙ اٿارٽي، هن کانپوءِ لائسنسنگ اٿارٽي هوندي، جيڪا حڪومت هوندي؛ بشرطيڪ حڪومت سرڪاري گزيت ۾ نوٽيفڪيشن ذريعي سڄي يا صوبي جي ڪنهن حصي لاءِ اهڙي ٻي ڪا اٿارٽي ڄاڻائي سگهي ٿي، جيئن اها نوٽيفڪيشن ۾ هن باب جي مقصدن لاءِ لائسنسنگ اٿارٽي طور ڄاڻائي.

(3) لائسنسنگ اٿارٽي هن باب تحت ڪنهن به جڳهه جي سلسلي ۾ لائسنس جاري نه ڪندي، جيستائين اها مطمئن هجي ته:

(a) هن باب تحت جوڙيل قاعدن تي عمل ڪيو ويو آهي؛ ۽
(b) جنهن جڳهه جي سلسلي ۾ لائسنس جاري ڪيو ويو آهي، ان لاءِ
نمائش ڏسڻ لاءِ ايندڙ ماڻهن جي تحفظ ۽ صحت لاءِ جوڳا انتظام
ڪيا ويا آهن.

(4) هن دفعي جي مٿي ڄاڻايل گنجائشن موجب، لائسنسنگ اٿارٽي
هن باب تحت اهڙي درخواست گذار کي لائسنس جاري ڪري سگهي
ٿي، جيئن اها مناسب سمجهي ۽ اهڙين شرطن ۽ ضابطن موجب ۽
اهڙين پابندين سان جيئن اها طئي ڪري، بشمول فلم جي نمائش لاءِ
ماڻهن جي داخلا لاءِ وڌ ۾ وڌ چارجز جي، ان جڳهه جي سلسلي ۾،
جنهن لاءِ اهڙو لائسنس جاري ڪيو ويو آهي.

(5) جتي ذيلي دفعي (2) جي شرطي بيان تحت حڪومت طرفان بيان
ڪيل لائسنسنگ اٿارٽي هڪ کان وڌيڪ ماڻهن تي مشتمل هجي،
لائسنسنگ اٿارٽي جو ڪو به فيصلو ڄاڻايل اٿارٽي ۾ آسامي جي
موجودگي يا ان جي جوڙجڪ ۾ نقص سبب غير موثر نه هوندو.

ڊاڪيومينٽريز وغيره جي
اسڪريننگ لاءِ هدايتون
Directions as to
screening of
documentaries,
etc

14. حڪومت وقت بوقت ڪنهن ماڻهو کي جنهن کي هن باب تحت
لائسنس جاري ڪيو ويو هوندو، ڪنهن فلم يا فلمن جي درجي جي
نمائش جي مقصد لاءِ ڪي هدايتون ڪري سگهي ٿي ته جيئن
سائنسي فلمون، تعليمي يا ثقافتي مقصدن لاءِ جوڙيل فلمون، خبرن
يا موجوده واقعن بابت فلمون، ڊاڪيومينٽري فلمون ۽ مقامي فلمون
نمائش جو جوڳو موقعو حاصل ڪري سگهن ۽ اهڙيون هدايتون
اضافي شرط ۽ پابنديون هونديون، جن تحت لائسنس جاري ڪيو ويو
هجي.

باب IV
متفرقات

Chapter_IV

باب IV
متفرقات

Chapter_IV

| Miscellaneous | Miscellaneous |
|---------------------------------------|---|
| اختيارن جي منتقلي | 15. حڪومت سرڪاري گزيت ۾ نوٽيفڪيشن ذريعي هن ايڪٽ |
| Delegation of powers | تحت مليل اختيار سمورا يا ڪي به اهڙي اثارتي يا شخص کي منتقل ڪري سگهي ٿي، جيئن نوٽيفڪيشن ۾ بيان ڪيو ويو هجي. |
| مخصوص ماڻهو | 16. چيئرمين، ميمبرز ۽ بورڊ جا ملازم ۽ ماڻهو جيڪي دفعو 8 جي ذيلي دفعو (4) تحت بااختيار بڻايل هجن، جڏهن هن ايڪٽ جي ڪن گنجائشن موجب ڪم ڪري رهيا هجن يا ڪم ڪرڻ لاءِ تيار هجن، اهي پاڪستان پينل ڪوڊ (1860 جي ايڪٽ XLV) جي دفعو 21 جي مقصد لاءِ پبلڪ سرونٽس سمجهيا ويندا. |
| Certain persons to be public servants | |
| قانوني ڪارروائين تي پابندي | 17. (1) ڪو به ڪيس يا قانوني ڪارروائي حڪومت، بورڊ يا ڪنهن عملدار يا ميمبر خلاف نه ٿيندي، جيئن معاملو هجي، جيڪڏهن انهن هن ايڪٽ تحت سني نيت سان ڪجهه ڪيو هجي يا ڪجهه ڪرڻ جو ارادو ڪيو هجي. |
| Bar to legal proceedings | (2) ڪا به عدالت دفعو 8 يا دفعو 9 تحت جاري ڪيل ڪنهن حڪم جي سلسلي ۾ ڪو منع نامو يا ڪو عبوري حڪم جاري نه ڪندي. |
| ڏنڊ ۽ طريقيڪار | 18. (1) جيڪو به: |
| Penalties and procedure | (a) نمائش ڪري ٿو يا سبب بڻجي ٿو يا ڪنهن جڳهه ۾ نمائش ڪرڻ جي اجازت ڏئي ٿو يا نمائش ڪرائي ٿو ڪنهن فلم جي جيڪا بورڊ طرفان سرٽيفائيڊ ناهي، جيڪا جڏهن نمائش ڪئي وڃي، نمائش دوران بيان ڪيل نشان نه ڏيکاري يا تبديل ڪيو وڃي يا جڏهن اهڙو نشان لڳايو ويو هيو ان سان چيٽر چاڙ ڪئي وڃي؛ يا (b) بنا قانوني اختيار جي، تبديل ڪري ٿو، يا چيٽر چاڙ ڪري ٿو، ڪنهن به طريقي، ڪنهن فلم ۾ ان جي سرٽيفائيڊ ٿي وڃڻ کانپوءِ؛ يا |

(C) دفعه 5 جي گنجائشن تي يا هن ايڪٽ تحت جاري ڪيل ڪنهن حڪم تي عمل ڪرڻ ۾ ناڪام ٿي ٿو؛

اهو قيد جي سزا لائق هوندو جيڪا ٽن سالن تائين وڌي سگهي ٿي، يا ڏنڊ جيڪو هڪ لک رپين تائين وڌي سگهي ٿو يا ٻئي گڏ، ۽ ڏوهه جاري رکڻ جي صورت ۾ ڏنڊ جيڪو ڏهه هزار رپيا روزانو تائين وڌي سگهي ٿو جيڪو ڏوهه جاري رهڻ تائين رهندو.

(2) جيڪڏهن مالڪ يا سينيما توگراف جو انچارج شخص ڪنهن جڳهه تي استعمال ڪري ٿو يا هن ايڪٽ جي گنجائشن يا ان سلسلي ۾ جوڙيل قاعدن، يا شرطن ۽ پابندين يا مضمون جنهن تي هن ايڪٽ تحت لائسنس جاري ڪيو ويو هجي، ان جي پيڪڙي ڪرڻ جي اجازت ڏئي ٿو، ته اهو قيد جي سزا لائق هوندو جيڪا هڪ سال تائين وڌي سگهي ٿي ۽ ڏنڊ جيڪو هڪ لک رپين تائين وڌي سگهي ٿو، يا ٻئي گڏ، ۽ ڏوهه جاري رکڻ جي صورت ۾ ڏنڊ جيڪو ڏهه هزار رپيا روزانو تائين وڌي سگهي ٿو جيڪو ڏوهه جاري رهڻ تائين رهندو.

(3) جيڪڏهن ڪنهن شخص تي ڪنهن فلم جي سلسلي ۾ ذيلي دفعه (1) يا ذيلي دفعه (2) تحت سزا لائق ڏوهه جي الزام هيٺ آيو هجي، عدالت وڌيڪ هدايت ڪري سگهي ٿي ته نمائش لاءِ استعمال ڪيل فلم ۽ سينيما توگراف بورڊ کي ضبط ڪيو وڃي.

(4) جيڪو به هن ايڪٽ تحت لائسنس ٿيل جڳهه ۾ فلم جي نمائش لاءِ ڪنهن شخص جي داخلا لاءِ دفعه 13 جي ذيلي دفعه (4) تحت مقرر ڪيل رقم کان وڌيڪ رقم وصول ڪري ٿو يا اهڙيءَ ريت مقرر ڪيل رقم وڌيڪ رقم کان وڌيڪ تي اهڙيءَ داخلا لاءِ ڪنهن شخص کي ٽڪيٽ وڪرو ڪري ٿو، ان کي ذيلي دفعه (2) ۾ ڄاڻايل سزا ڏني ويندي.

(5) جتي ڪو شخص هن دفعه تحت ڪنهن ڏوهه جي الزام هيٺ آيو

هجي اهو دفعه 13 تحت جاري ڪيل لائسنس جو رڪنڊڙ هجي، لائسنسنگ اٿارٽي لائسنس منسوخ ڪري سگهي ٿي.

(6) جيستائين ڪجهه ڪوڊ آف ڪرمنل پروسيجر، 1898 (1898 جي V) متضاد نه هجي، ڪا عدالت هن ايڪٽ تحت سزا لائق ڏوهه جو ازالو نه ڪندي جيستائين بورڊ يا لائسنسنگ اٿارٽي يا انهن مان ڪنهن طرفان بااختيار بڻايل ماڻهن طرفان لکت ۾ شڪايت نه ڪئي وڃي.

قاعدا جوڙڻ جو اختيار
Power to make
rules

19.1 (1) حڪومت سرڪاري گزيت ۾ نوٽيفڪيشن ذريعي هن ايڪٽ جا مقصد حاصل ڪرڻ لاءِ قاعدا جوڙي سگهي ٿي.

(2) خاص طور تي ۽ مٿي ڄاڻايل اختيارن جي عام حيثيت سان تضاد ڪانسواءِ، اهڙا قاعدا هيٺين سمورن معاملن يا ڪن به معاملن لاءِ فراهم ڪن ٿا، جهڙوڪ:

(a) طريقو جنهن تحت بورڊ پنهنجا اختيار استعمال ڪندو، جنهن ۾ شامل آهي مختلف جڳهن تي مرڪزن جو قيام ۽ بورڊ جا ڪي به اختيار حڪومت طرفان ان سلسلي ۾ نامزد ڪيل ڪنهن ميمبر کي منتقل ڪرڻ؛

(b) بورڊ جو طريقيڪار ۽ ان سان لاڳاپيل سمورا معاملن ۽ فيس جيڪا ان طرفان اوڳاڙي ويندي؛

(c) شرط جن تحت ڪو سرٽيفڪيٽ باب II تحت جاري ڪيو ويندو ۽ حالتون جن تحت اهڙي سرٽيفڪيٽ کان انڪار ڪيو ويندو؛

(d) طريقو جنهن تحت دفعه 7 تحت اپيلون ڪيون وينديون، ٻڌيون وينديون ۽ نيڪال ڪيون وينديون؛

(e) شرط، ضابطا ۽ پابنديون، جيڪڏهن ڪي هجن، جن تحت باب III تحت لائسنس جاري ڪيو ويندو؛ ۽

(f) ٻيو ڪو معاملو جيڪو بيان ڪيو وڃڻو هجي يا بيان ڪري

سگهجي ٿو.

| | |
|-------------------|---|
| چوٽ ڏيڻ جو اختيار | 20. حڪومت لکت حڪم ذريعي اهڙن شرطن ۽ پابندين تحت، جيئن اها مڙهي، ڪنهن فلم يا فلمن جي درجي يا سينيماٽوگراف نمائش، يا سينيماٽوگراف نمائش جي درجي کي سمورين يا هن ايڪٽ جي ڪن به گنجائش يا ان سلسلي ۾ جوڙيل قاعدن کان چوٽ ڏئي سگهي ٿي. |
| Power to exempt | |
| منسوخ ۽ محفوظ ڪرڻ | 21. (1) سنڌ صوبي ۾ لاڳو ڪرڻ لاءِ موشن پڪچرز آرڊيننس، 1979 جون گنجائشون منسوخ ڪيون وڃن ٿيون. |
| Repeal and saving | (2) موشن پڪچرز آرڊيننس، 1979 جي منسوخ تائين ان تحت منظور ڪيل سمورا حڪم، ڪنيل قدم، جاري ڪيل نوٽيفڪيشنز ۽ ڪارروايون، لاڳو رهندا جيستائين مجاز اختياري طرفان تبديل ڪيل، ترميم يا يا ختم ڪيا وڃن. |
| منسوخ ڪرڻ | 22. سنڌ موشن پڪچرز آرڊيننس، 2011 کي منسوخ ڪيو وڃي ٿو. |
| Repeal | |

نوٽ: ايڪٽ جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.